


07 - 59/1
08.02.2002 год
Битола

0109
ТРГВЕД
21.02.2002
РЧИУ


Врз основа на член 7 од Законот за трговија ("Службен весник на РМ", 23/95), Управниот одбор на ЈП "Пазари"-Битола, на седницата одржана на ден 8.02.2002 година, го донесе следниот:

Пазарен ред

ОПШТИ ОДРЕДБИ

Со овој Пазарен ред се уредуваат условите, начинот на давање на услугите за вршење на трговија на мало на пазарите со кои стопанисува и управува ЈП "Пазари"-Битола (Градски пазар-Маас пазар, Зелено пазарче "Казак чешма" и Сточниот пазар "Вршкови ливади").

член 1

Пазарите се определени и уредени места на кои се даваат услуги за вршење на трговија со производи утврдени со закон.

член 2

На Градскиот пазар-Маас пазар и Зеленото пазарче "Казак чешма" може да се врши трговија на мало со следните производи: земјоделски производи, млеко и млечно производи, риба, живина, лековити растенија, цвеќе, галантерија и бижутерија, мед и грнчарски производи.

Подажбата на земјоделски производи се врши одделно од продажбата на другите производи на пазарите.

Продажбата на млеко и млечни производи, риба и мед се врши одделно од другите производи во посебно уредени простории.

член 3

На Сточниот пазар "Вршкови ливади" се врши трговија на сите видови на крупен и ситен добиток, на начин уреден со Закон и други прописи.

член 4

Со пазарите на територијата на Општината Битола стопанисува ЈП "Пазари"-Битола.

II. ПАЗАРИ ВО ОПШТИНАТА БИТОЛА

член 5

ЈП "Пазари во Општината Битола стопанисува и дава услуги за вршење на трговија на следните пазари:

- Градски пазар "Маас пазар" на ул. "Коле Неделковски" бб
- Зелено пазарче "Казак чешма"
- Сточен пазар "Вршкови ливади"

III. ПРОИЗВОДИ И НИВНА ПРОДАЖБА НА ПАЗАРИТЕ

член 6

На Градскиот пазар во Битола може да се врши трговија на мало со земјоделски производи, млеко и млечни производи, риба и живина, лековитити растенија, цвеќе, галантерија и бижутерија, мед и грнчарски производи.

На реон бр.1 се продаваат цвеќе и овошје како и лековити растенија.

На реон бр.2 бижутерија и галантерија.

На реон бр.3 овошје и земјоделски производи.

На реон бр.4, 5, 7, 8 земјоделски производи и зеленчук др.

На реон 9 (хала за млеко и млечни производи) се продава млеко и млечни производи и мед.

На реон бр.6 земјоделски производи, живина и јајца.

На реон бр.10 земјоделски производи.

На реон бр. 11 и 11а јајца на тезга и земјоделски производи.

Расадниот материјал, праз, зелка, бостан и др. се продаваат на реон

6.

Во Зеленото пазарче може да се врши продажба на сите видови земјоделски производи освен млеко имлечни производи, мед и риба.

Во Сточенот пазар се врши трговија со ситен и крупен добиток од сите видови, а исто така се врши нивно мерење.

член 7

Пазарни денови на пазарите во Битола: Маас пазар и Зелено пазарче се: ВТОРНИК И ПЕТОК
додека пазарен ден на сточното пазариште е ВТОРНИК.

член 8

Покрај пазарните денови, пазарите во Општината Битола со кои стопанисува ЈП:Пазари" се отворени и работат секој ден освен сточниот пазар кој работи само во вторник.

член 9

Во согласност со "Правилникот за определување на работното време во пазарот на мало", работното време на пазарите во Битола е определено:

Во Мас пазар и Зелено пазарче:
во зима од 5 до 17 часот
во лето од 5 до 19 часот.
Сточен пазар од 6 до 15 часот.

член 10

Внесување и дотур на производи на пазарите во Општината Битола со кои стопанисува ЈП "Пазари" се врши со возила и др. од 5 до 7 часот секој ден, а по истекот на времето за дотур на стока, можно е да се врши дотур на производи но без употреба на возила, приколки и сл.

член 11

Услугите што ги дава ЈП "Пазари"-Битола на пазарите со кои стопанисува се:

- издавање на деловен простор
- издавање на тезга
- издавање на продажни места
- издавање на мерни инструменти - ваги
- одржување на ред и хигиена.

член 12

Издавањето на деловниот простор се врши за обавување на трговија и друга дејност во објектите со кои стопанисува ЈП "Пазари" по цена утврдена со Одлука на Управниот одбор на претпријатието за што се склучува договор во писмена форма.

член 13

Издавањето на тезги се врши на почетокот и во текот на годината; резервација на тезги за определено време (1 година, 8 месеци и надрезервација 3 месеци). Цената на резервацијата ја определува Управниот одбор со одлука.

член 14

Издавање на продажни места (паушал) за продажба на земјоделски и други производи се врши на почетокот на календарската година и во текот на годината, а висината на паушалот ја определува Управниот одбор со одлука. (Паушалот е месечна закупнина за продажно место, во кој е вклучена и пазаришна такса.)

член 15

Издавањето на мерни инструменти - ваги со кои располага ЈП "Пазари" се врши секој ден за работното време на пазарите.

Цената се утврдува со одлука на Управниот одбор на претпријатието.

член 16

Претпријатието го одржува редот, дисциплината и хигиената на пазарите со кои стопанисува.

член 17

На сточниот пазар во смисла на услуга се врши мерење на добитокот по цена утврдена со Одлука на Управниот одбор на претпријатието.

V. УСЛОВИ ЗА КОРИСТЕЊЕ НА УСЛУГИТЕ НА ПАЗАРИТЕ

член 18

Право да ги користат услугите на пазарите имаат сите физички и правни лица кои ги исполнуваат условите пропишани со соодветни прописи.

Предност при користење на услугите на пазарите под еднакви услови имаат земјоделските производители.

член 19

При користење на услугите на пазарите, продавачите се должни:

- да ги одржуваат тезгите и уредите за вршење на трговија во исправна состојба и со нив да стопанисуваат како добри домаќини.
- да ја одржуваат хигиената на тезгите и продажните места како и на садовите кои ги користат за сместување на производи.
- отпадоците од производите да ги сместуваат во поставените канти за ѕубре и контејнерите.
- продавачите на млеко и млечни производи, мёд, мёлен пипер, да се уредни и да користат садови кои се хигиенски исправни.
- своите производи да ги мерат со исправни и баждарени ваги.

член 20

На корисниците на услуги на пазарите им е забрането:

- да ги препрдаваат и издаваат во подзакуп тезгите и продажните места на други лица.
- самоволно да ги прошируваат тезгите поставувајќи гајби и други предмети.

Член 21

- самоволно да ги преместуваат тезгите од местата каде се поставени според шемата на пазарите.
- да поставуваат пред тезгата и од страните на тезгите производи и амбалажа и да ги затвораат просторите за комуникација.
- да ја одлагаат амбалажата на крововите на тезгите, помеѓу тезгите и да поставуваат циради и најлони на крововите на тезгите.
- предизвикување на неред и тепачка на пазарот.
- фрлање на отпадоци на недозволени места.
- влегување со возила во пазарот и нивно паркирање на просторот наменет за продажба.
- поставување на сопствени импровизирани тезги.
- продажба на производи на места во пазарот каде не е предвидена продажба на тој вид на производи.

Член 21 Лицата корисници на услугите на пазарите доколку не се придржуваат на одредбите на Пазарниот ред по претходно укажување ќе бидат отстранети од пазарот и ќе им бидат одземени продажните места.

Член 22

На пазарите продавачите користат сопствени и мерили инструменти на претпријатието кои се баждарени.

Член 23

Јавното претпријатие сопствениот деловен простор со кој располага самостојно го користи за свои потреби или може да го издава под закуп на правни и физички лица.

Во деловниот простор може да се обавува дејност во согласност со обезбедените услови на деловниот простор. Условите под кои може да се користи деловниот простор, како и закупнината и начинот на плаќање се утврдуваат со одлука на Управниот одбор на претпријатието.

VI. НАДОМЕСТОЦИ ЗА КОРИСТЕЊЕ НА УСЛУГИТЕ

Член 24

Корисниците на услугите на ЈП "Пазари" ги плаќаат следните надоместоци:

- Надомест за резервација на тезга - продажно место.
- Надомест (пазаришна такса) за производите изложени за продажба.
- Закупнина за користење на деловен простор.
- Паушал (резервација и пазаришна такса) во месечен износ за производи определени со одлука на Управниот одбор.
- Надомест за користење на ваги.
- Надомест за вагање на добитокот.

член 25

Резервација на тезгите или продажните места се врши на почетокот на календарската година и во текот на годината во зависност за колкав период се врши резервацијата.

член 26

Надоместот (пазаришната такса) за внесената стока на пазарите се наплатува за сите производи што се внесуваат на пазарите и кои се предмет на продажба.

Наплатата на пазаришната такса се врши процентуално или паушално во согласност со одлуката на Управниот одбор.

На сточниот пазар пазаришната такса се наплатува по грло добиток.

член 27

Закупнината за користење на деловниот простор, висината и начинот на плаќањето се утврдува со одлука на Управниот одбор на претпријатието, за што помеѓу претпријатието и закупецот се склучува договор во писмена форма.

член 28

При наплата на надоместоците од член 24, а особено при наплата на пазаришна такса, која се наплатува во готово, работникот е должен да издаде билет или признаница за наплатената сума, а корисникот на услугата да ја чува бөлешката за периодот за кој таа важи.

VII. ЗАВРШНИ ОДРЕДБИ

член 29

За прашањата во врска со користење на услугите што ги дава претпријатието, а кои не се опфатени со овој Пазарен ред се применуваат поединечни акти на претпријатието.

член 30

Овој Пазарен ред влегува во сила 8 дена од денот на донесувањето.

Пред. на Управен одбор,

